



ടി.കെ ഉബൈദ്

1238



സൂറ - 46

# അൽ അഹ്ഖാഫ്

## الْأَخْفَافِ

സൂക്തം 31-33

തികഞ്ഞ ശൂന്യതയിൽനിന്ന് ഇങ്ങനെ മഹാപ്രപഞ്ചങ്ങൾ സൃഷ്ടിച്ചു പരിപാലിച്ചു വികസിപ്പിച്ചുകൊണ്ടിരിക്കുന്ന അല്ലാഹുവിന് താൻ ഒരിക്കൽ സൃഷ്ടിച്ച മനുഷ്യനെ അവന്റെ മരണാനന്തരം പുനഃസൃഷ്ടിക്കാൻ കഴിയില്ല എന്നാണല്ലോ നിങ്ങൾ പറയുന്നത്. അതൊരിക്കലും ശരിയായ കാഴ്ചപ്പാടല്ല.

يَنْقَوْمَنَا أَجِيبُوا دَاعِيَ اللَّهِ وَآمِنُوا بِهِ يَغْفِرَ لَكُمْ مِّنْ ذُنُوبِكُمْ وَيُجِرَكُمْ  
مِّنْ عَذَابِ أَلِيمٍ ﴿٣١﴾ وَمَنْ لَا يُجِبْ دَاعِيَ اللَّهِ فَلَيْسَ بِمُعْجِزٍ فِي الْأَرْضِ وَلَيْسَ لَهُ  
مِن دُونِهِ أَوْلِيَاءُ أُولَئِكَ فِي ضَلَالٍ مُّبِينٍ ﴿٣٢﴾

31

നമ്മുടെ സമുദായമേ, അല്ലാഹുവിന്റെ പ്രബോധകന് ഉത്തരം നൽകുവിൻ. അവനിൽ വിശ്വസിക്കുവിൻ. അവൻ നിങ്ങളുടെ പാപങ്ങൾ പൊറുത്തുതരും. കൊടിയ ശിക്ഷയിൽനിന്നു നിങ്ങളെ രക്ഷിക്കുകയും ചെയ്യും.

32

അല്ലാഹുവിന്റെ പ്രബോധകന് ഉത്തരം നൽകാത്തവനായാലും ഓർത്തിരിക്കുക. അവൻ അല്ലാഹുവിനെ തോൽപ്പിക്കാൻ കഴിവുള്ളവനല്ല. അല്ലാഹുവിന്റെ പിടിത്തത്തിൽനിന്ന് മോചിപ്പിക്കാൻ കഴിവുള്ള രക്ഷകരാരുമില്ല. അവർ തെളിഞ്ഞ ദുർമാർഗത്തിലകപ്പെട്ടവർ തന്നെയാകുന്നു.

നമ്മുടെ സമുദായമേ	يَا قَوْمَنَا
നിങ്ങൾ ഉത്തരം നൽകുവിൻ	أَجِيبُوا
അല്ലാഹുവി(ന്റെ)ലേക്കു വിളിക്കുന്നവ(പ്രബോധക)ന്	دَاعِيَ اللَّهِ
അവനിൽ വിശ്വസിക്കുവിൻ	وَآمِنُوا بِهِ



അവൻ (അല്ലാഹു) നിങ്ങൾക്ക് പൊറുത്തുതരും	يَغْفِرْ لَكُمْ
നിങ്ങളുടെ പാപങ്ങൾ(ൾ)ഇൽനിന്ന്	مَنْ ذُنُوبِكُمْ
അവൻ നിങ്ങളെ രക്ഷിക്കും, അഭയം നൽകും	وَيُجِرْكُمْ
വേദനയേറിയ (കൊടിയ) ശിക്ഷയിൽനിന്ന്	مِنْ عَذَابِ أَلِيمٍ
അല്ലാഹുവിന്റെ പ്രബോധകൻ ഉത്തരം നൽകാത്തവൻ (ആരായാലും ഓർത്തിരിക്കുക)	وَمَنْ لَا يُجِبْ دَاعِيَ اللَّهِ
അവർ അല്ലാഹുവിനെ തോൽപ്പിക്കാൻ കഴിവുള്ളവരല്ല	فَلَيْسَ بِمُعْجِزٍ فِي الْأَرْضِ
അവന്ന് ആരുമില്ല	وَلَيْسَ لَهُ
അവനെക്കൂടാതെ (അല്ലാഹുവിന്റെ പിടിത്തത്തിൽനിന്ന് മോചിപ്പിക്കാൻ കഴിവുള്ള)	مِنْ دُونِهِ
രക്ഷകർ(രും)	أَوْلِيَاءَ
അക്കൂട്ടർ (അത്തരക്കാർ)	أَوْلِيَانِكَ
തെളിഞ്ഞ പിഴയിൽ (ദുർമാർഗത്തിലകപ്പെട്ടവർ) തന്നെയാകുന്നു	فِي ضَلَالٍ مُّبِينٍ



പ്രവാചകനെ അംഗീകരിക്കലും, വുർആൻ കൽപിക്കുന്ന ആദർശവിശ്വാസങ്ങളും ധർമശാസ്ത്രനിയമങ്ങളും അനുസരിക്കലും മനുഷ്യരുടേതെന്ന പോലെ ജിന്നുകളുടെയും നിർബന്ധ ബാധ്യതയാണ്.

ഇവിടെ **دَاعِيَ اللَّهِ** കൊണ്ട് വിവക്ഷിക്കുന്നത് വുർആനിനെയാവാം, വുർആൻ ഓതുന്ന പ്രവാചകനുമാവാം. അതുപോലെ **يُجِبْ** യിലെ **ي** എന്ന സർവനാമം സൂചിപ്പിക്കുന്നത് വുർആനാകാം, പ്രവാചകനാകാം, അല്ലാഹുവുമാകാം.

പ്രവാചകനെ അംഗീകരിക്കലും, വുർആൻ കൽപിക്കുന്ന ആദർശവിശ്വാസങ്ങളും ധർമശാസ്ത്ര നിയമങ്ങളും അനുസരിക്കലും മനുഷ്യരുടേതെന്ന പോലെ ജിന്നുകളുടെയും നിർബന്ധ ബാധ്യതയാണെന്ന് ഈ സൂക്തങ്ങൾ സ്ഥിരപ്പെടുത്തുന്നു. അല്ലാഹുവിങ്കലേക്ക് വിളിക്കുന്ന ദൈവദൂതനെ ധിക്കരിച്ച് സ്വേഛാനുസാരം ചരിക്കുന്നവർക്ക് അല്ലാഹുവിന്റെ ശിക്ഷയിൽനിന്ന് ഒഴിഞ്ഞുമാറാനാവില്ല. അവരെ അവനിൽനിന്ന് മോചിപ്പിക്കാൻ കഴിയുന്ന ഒരു രക്ഷകനുമില്ല. മർത്യരെപ്പോലെ അത്തരം ജിന്നുകളും തികഞ്ഞ ദുർമാർഗത്തിലും പരാജയത്തിലും അകപ്പെടുന്നു. സൂറ **അൽജിൻ** 1-15 സൂക്തങ്ങളിൽ വുർആൻ കേട്ട ജിന്നുകളുടെ പ്രതികരണം കൂടുതൽ വിശദമായി ഉദ്ധരിക്കുന്നുണ്ട്.

ജിന്നുകൾ അഭൗതിക സൃഷ്ടികളാകുന്നു. അഗ്നിയൽ സൃഷ്ടിക്കപ്പെട്ടവരാണവരെന്ന് 55:15-ൽ പ്രസ്താവിച്ചിരിക്കുന്നു. അവരെ മനുഷ്യർ കാണുകയില്ലെന്നും എന്നാൽ മനുഷ്യരെ അവർ കാണുന്നുവെന്നും 7:27-ലും പ്രസ്താവിച്ചിരിക്കുന്നു. അവരെക്കുറിച്ച്

വുർആൻ പറഞ്ഞുതരുന്നത് വിശ്വസിക്കുകയേ നിർവഹനമുള്ളൂ. ഗോചര സൃഷ്ടികളോട് താരതമ്യം ചെയ്ത് ജിന്നുകളെ മനസ്സിലാക്കാനും വിശദീകരിക്കാനും കഴിയില്ല.

മുഹമ്മദ് നബി (സ) മനുഷ്യരിലേക്കും ജിന്നുകളിലേക്കും നിയുക്തനായ പ്രവാചകനാകുന്നു എന്നതിന് തെളിവായി മുഹമ്മദിനുകൾ ഈ സൂക്തങ്ങളെ പരിഗണിച്ചിരിക്കുന്നു. ഇമാം മുസ് ലിം ഉദ്ധരിച്ച ഒരു ഹദീസിൽ, മുഹമ്മദ് നബിക്കു മാത്രമായി അല്ലാഹു നൽകിയ അഞ്ചു കാര്യങ്ങളിൽ രണ്ടാമത്തേതായി അദ്ദേഹം പ്രസ്താവിച്ചു:

**أَعْطَيْتُ خَمْسًا لَمْ يُعْطَيْنِ أَحَدٌ قَبْلِي كَانَ النَّبِيُّ يُبْعَثُ إِلَى قَوْمِهِ خَاصَّةً وَيُبْعَثُ إِلَى كُلِّ أَحْمَرَ وَأَسْوَدَ**

'എനിക്കു മുമ്പ് ആർക്കും ലഭിക്കാത്ത അഞ്ചു കാര്യങ്ങൾ എനിക്ക് ലഭിച്ചിരിക്കുന്നു. ഓരോ പ്രവാചകനും അദ്ദേഹത്തിന്റെ സമുദായത്തിലേക്ക് പ്രത്യേകമായി നിയോഗിക്കപ്പെടുകയായിരുന്നു. ഞാനാവട്ടെ എല്ലാ ചുവന്നവരിലേക്കും കറുത്തവരിലേക്കും അയക്കപ്പെട്ടിരിക്കുന്നു....' ഇവിടെ കറുത്തവർ എന്നു പറഞ്ഞത് ജിന്നുകളെയാണെന്ന് താബിഹു പണ്ഡിതനായ മുജാഹിദിനെപ്പോലുള്ളവർ അഭിപ്രായപ്പെടുന്നു. അബൂഹുറയ്റ ഉദ്ധരിച്ച ഒരു നിവേദനത്തിൽ **بُعثتُ إلى الخلق كافة** - 'ഞാൻ മുഴുവൻ സൃഷ്ടികളിലേക്കുമായി നിയോഗിക്കപ്പെട്ടിരിക്കുന്നു'- എന്നാണുള്ളത്. ഇവിടെ **أسود** കൊണ്ടുദ്ദേശ്യം

ജിന്നുകളാണെന്ന് ഉറപ്പിക്കാവുന്ന തെളിവില്ല. മനുഷ്യരിൽതന്നെ ചുവന്നവരും കറുത്തവരുമൊക്കെ ഉണ്ടല്ലോ. **خلق** ഭാഷാർഥത്തിൽ സൃഷ്ടിയാണ്. മനുഷ്യരെ മാത്രം ഉദ്ദേശിച്ചും ഈ പദം ഉപയോഗിക്കാറുണ്ട്. **أَلَى الْخَلْقِ كَافَّةً** ക്ക് മുഴുവൻ മനുഷ്യരിലേക്കും എന്ന അർഥമാണ് കൂടുതൽ യോജിക്കുക. അല്ലെങ്കിൽ ജിന്നുകൾ മാത്രമല്ല, മലക്കുകളും തിരക്കുകളുമെല്ലാം അതിൽ പെടും. മുസ് ലിമിന്റെ നിവേദനമനുസരിച്ച് മനുഷ്യരിലേക്കും ജിന്നുകളിലേക്കും കൂടി നിയുക്തനായ ഏക പ്രവാചകൻ മുഹമ്മദ് നബി (സ) ആകുന്നു.

അപ്പോൾ അതിനു മുന്വെന്നും ജിന്നുകൾക്ക് പ്രവാചകന്മാർ വന്നിട്ടില്ലേ? അതോ, അവർക്ക് ജിന്നുവർഗത്തിൽനിന്ന് തന്നെ പ്രവാചകന്മാർ വന്നിരുന്നുവോ? ഭൗതിക മനുഷ്യർക്ക് നിർദ്ദേശിക്കപ്പെട്ട ശരീരത്തത് എങ്ങനെയായിരിക്കും തീയാൽ സൃഷ്ടിക്കപ്പെട്ട അശരീരികളായ ജിന്നുകളിൽ നടപ്പാക്കുന്നത്? ഇങ്ങനെ ഒട്ടേറെ ചോദ്യങ്ങളുണ്ട്. അത്തരം കാര്യങ്ങൾ കൃത്യമായി മനസ്സിലാക്കാനും വിശദീകരിക്കാനും പര്യാപ്തമായ പ്രമാണങ്ങൾ ഖുർആനിലോ സുന്നത്തിലോ ഇല്ല. ●



മുസ് ലിമിന്റെ നിവേദനമനുസരിച്ച് മനുഷ്യരിലേക്കും ജിന്നുകളിലേക്കും കൂടി നിയുക്തനായ ഏക പ്രവാചകൻ മുഹമ്മദ് നബി (സ) ആകുന്നു. അപ്പോൾ അതിനു മുന്വെന്നും ജിന്നുകൾക്ക് പ്രവാചകന്മാർ വന്നിട്ടില്ലേ? അതോ, അവർക്ക് ജിന്നുവർഗത്തിൽനിന്ന് തന്നെ പ്രവാചകന്മാർ വന്നിരുന്നുവോ?

**أَوْلَمْ يَرَوْا أَنَّ اللَّهَ الَّذِي خَلَقَ السَّمَوَاتِ وَالْأَرْضَ وَلَمْ يَعْزِبْ عَنْهَا بِقَدِيرٍ**  
**عَلَىٰ أَنْ يُحْيِيَ الْمَوْتَىٰ بَلَىٰ إِنَّهُ عَلَىٰ كُلِّ شَيْءٍ قَدِيرٌ**

33

ഈ അന്ധവിശ്വാസികൾ മനസ്സിലാക്കുന്നില്ലയോ, വാനലോകത്തെയും ഭൂലോകത്തെയും സൃഷ്ടിച്ചവനും അവയുടെ സൃഷ്ടിയാൽ ഒട്ടും ക്ഷീണിച്ചിട്ടില്ലാത്തവനുമായ അല്ലാഹു മരിച്ചവരെ ജീവിപ്പിക്കാൻ കഴിവുള്ളവനാണെന്ന്? ഇല്ല, അവൻ ഒരിക്കലും ഒരു കാര്യത്തിനും കഴിവില്ലാത്തവനാകുന്നില്ല; സകല സംഗതികൾക്കും കഴിവുറ്റവൻ തന്നെയാണവൻ.

അവർ കണ്ടിട്ടില്ലേ? (ഈ അന്ധവിശ്വാസികൾ മനസ്സിലാക്കുന്നില്ലയോ?)	أَوْلَمْ يَرَوْا
വാനലോകത്തെയും ഭൂലോകത്തെയും സൃഷ്ടിച്ചവനും (നും)നായ അല്ലാഹു	أَنَّ اللَّهَ الَّذِي خَلَقَ السَّمَاوَاتِ وَالْأَرْضَ
അവയുടെ സൃഷ്ടിയാൽ (ഒട്ടും) ക്ഷീണിച്ചിട്ടില്ലാത്തവനുമായ അല്ലാഹു	وَلَمْ يَعْزِبْ بِخَلْقِهِنَّ
കഴിവുള്ളവനാണെന്ന്	بِقَادِرٍ
മരിച്ചവരെ ജീവിപ്പിക്കാൻ)കുന്നതിന്മേൽ	عَلَىٰ أَنْ يُحْيِيَ الْمَوْتَىٰ
ഇല്ല (അവൻ ഒരിക്കലും കഴിവില്ലാത്തവനാകുന്നില്ല)	بَلَىٰ
തീർച്ചയായും അവൻ	إِنَّهُ
സകല സംഗതിക്കും	عَلَىٰ كُلِّ شَيْءٍ
കഴിവുറ്റവൻ (തന്നെയാകുന്നു)	قَدِيرٌ

